

సమానాంతరేఖలు

శ్రీ ఆర్. యం. చిదంబరం

లైబ్రరీ గణాణమంది—

ఓ సీరియస్ కేస్ చాళాక పది నిమిషాలక్రితమే తిరిగి వచ్చాను. విసుగ్గా రిసీవరు అందుకున్నాను.

అవతలనుండి కేశవరావు పరిచితకంఠం విన పడింది.

‘హలో డాక్టరుగారూ! ప్రశాంతంగావున్న సముద్రంలో హఠాత్తుగా తుపాను వీచినట్లు—నిశ్చల జలంలో మట్టి బెడ్డు విసిరివట్టు అయింది నాపరిస్థితి—’

ఆ మాటల్ని జీర్ణించుకోవడానికి కాల వ్యవధి యిస్తున్నట్లు కొంతసేపు నిశ్శబ్దం—కేశవరావు తత్వమే అంత. మొదట్నుంచీ అతనికి కవిత్యమంటే కొంత పిచ్చి వుంది. వీలెప్పుడైతే వుపమానాలు జతచేసి వున్న విషయాన్ని డొంక తిరుగుడుగా చెప్తాడు.

‘సుందరం నిన్న సాయంత్రం వచ్చాడు. అతను వంటరిగా వస్తే బాగానే వుండును. జ్వరంతో వచ్చి మమ్మల్ని వణకిస్తున్నాడు. మీకు శ్రమ కలిగిస్తున్నందుకు ఊమించండి. వెంటనే బయలుదేరిరండి. మీకోసం ఎదురుచూస్తుంటాను.’

నవలలో మాదిరిగా, జీవితంలో సస్పెన్సు వుంటేనే కాని రక్తికట్టదు. సుందరం ఎందుకు వచ్చాడు? అతని మనస్తత్వంలో ఎలాంటి మార్పులు వచ్చాయి? ఇలాంటి ప్రశ్నలు బుసలు కొడుతున్న నాగుల్లా తలెత్తాయి. వాటికి సమాధానం వెంటనే లభిస్తే పొంతున్న పాలమీద నీళ్ళు జల్లినట్లు ఉత్సాహం, ఆసక్తి నశించిపోతాయి. మెడిసిన్ ఛెస్టు సరుకుని అరుగుమీదకొచ్చాను. ఊహాగానంలో మునిగి వున్న డ్రైవరు కాలుస్తున్న బీడీ దూరంగా విసిరివేసి గబగబా వచ్చి డోర్ ఓపెన్ చేశాడు. సుజాత తలుపు వేసుకోబం—నేను బయలుదేరటం—ఒక్కసారే జరిగాయి. కారు దిపాల్లో కళకళలాడుతూన్న వీధు లన్నీ దాటి చీకటిగుండా దూసుకుపోయి కేశవరావుగారి ఇంటిముందు ఆగింది.

తిన్నగా హాల్లోకి వెళ్ళాం. సుందరం ఇంకా వణుకుతూనే వున్నాడు. టెంపరేచర్ 103° వుంది. రుక్మిణి వేడినీళ్ళు తీసుకొచ్చింది. ఇంజక్షన్లు ఇచ్చాను.

ఎన్నో అనుమానాలూ—ప్రశ్నలూ సమయసందిర్భావం తలవంచి ఆణిపోయాయి. తిన్నగా డ్రాయింగ్ రూంకి వచ్చి కూర్చున్నాను. గోడగడియారం చేస్తున్న చప్పుడు తప్పిస్తే గదంతా నిశ్శబ్దంగావుంది. కేశవరావు నాకేసి వోమాలు తీక్షణంగా చూసే నవ్వాడు.

‘నిన్న సాయంత్రం వచ్చాడు. తిన్నగా రాజమండ్రీనుంచి వస్తున్నాడట—మిమ్మల్ని నిన్ననే పిలుద్దామనుకున్నాను. కాని అతనే వద్దని వారించాడు. ఎంగుకో మిమ్మల్ని చూట్టానికి భయపడుతున్నాను—’ ఎదురుగా వున్న గోడకేసి చాళాను. శ్రీ కృష్ణుడు విజయుడికి గీతారహస్యం బోధిస్తున్న ఘటం చిత్రంపబడి వుంది. అదేరీతిలో సుందరానికి హితబోధచేశాను.

కామాక్షి గాసునిండా చిక్కటి కాఫీ తీసుకొచ్చి నా ముందర వుంచింది. కళ్ళను నమ్మలేక పోయాను.

‘ఆ!... కామాక్షి ఎప్పుడు వచ్చింది?’

‘నెలరోజులు దాటుతుంది. మీకు మొదట్లో ఆ విషయం చెబుదామనుకున్నాను. కాని గడచిన కాలపు సంఘటనలతో మీరు వృధాగా బాధపడతారని వూరుకున్నాను, మీరేవీ అనుకోకండి.’

అతని కంఠంలో ఊమాపణ ధ్వనించింది.

రుక్మిణి అక్కణ్ణుంచి వెళ్లిపోయింది. ఆమెలో రేగుతున్న అశాంతిని నేను అర్థం చేసుకోగలను.

‘సుందరం వున్న వుద్యోగానికి రాజీనామా యిచ్చి ట్రావెలింగ్ ఏజన్సీ తీసుకున్నాడట—వారానికోమాటు ఇంటిముఖం చూసేవాడట—కామాక్షికి విరక్తి వుటింది గాబోలు—ఇక్కడకు వస్తానంది. రుక్మిణి కూడా రమ్మని వుత్తరం రాయమంది—ఆమె యిక్కడకువచ్చాక అతనికి రెండుమూడు తిరాలు రాశాను. అవన్నీ నాకే తిరిగివచ్చాయి. అతనిజాడ ఏవీ తెలియదు. ఏజన్సీ పనిమీద వూళ్ళమ్మటపడి తిరగటంవలన ఆరోగ్యం చెడిపోయిందన్నాడు—’

‘ఉన్న వుద్యోగం ఎందుకు వదలుకున్నాడు?’

చేతిలో నన్నువుంచుకుని నెయ్యికోసం వూరం తా తిరిగినటు సుందరాన్ని బాగా తెలిసివుండినూడా ఆ ప్రశ్న వేయటం తెలివితక్కువే—

స మా నాం త రే ఖ లు

‘అదే సమాధానం రానిప్రశ్న—అతనికీ, మేనే జరుకూ ఏవో మనస్పర్శలు వచ్చాయట—తప్పని సరైందట—’

‘సరే!...తరువాత చూసుకుందాం. కామాక్షిని పంపండి. మందిస్తాను. రేపు వుదయానికి తగ్గుముఖం పడుతుంది.’

కామాక్షి వెనకాలస్తీట్లో కూర్చుంది. కాగ బయలుదేరింది. చీకట్లోనుంచి వెలుగులోకి గాబోలు! ఆమెను ఎన్నో అడగాలనుకునే రమ్మన్నాను. కాని నాలుక దాకా వచ్చినమాటలు జన్మస్థానాన్ని వెదుక్కుంటూ తిరిగిపోయాయి. ఏవో అగ్నిజ్వాలముందు నిలబడినట్టు భయం.

పావుగంటలో ఇల్లు చేరుకున్నాం. డిస్పెన్సరీ తేరిచి మందు కలిపిచ్చాను.

‘కామాక్షి!...చాలా చిక్కిపోయావు సుమా! అసలు నువ్వీవూరు వచ్చినట్టే తెలియదు. చూడానికి వచ్చేదాన్ని...ఈమధ్య జబ్బుపడ్డావా ఏం?’ అని కుశలప్రశ్నల రీతిలో సాగించింది సుజాత—ఆమెకేసి చూశాను, జ్యోతుల్లో వెలుగుతగ్గింది. చందమామ పేల వంగా నవ్వాడు. ఎర్రగావున్న పువ్వులు మాధుర్యాన్ని కోల్పోయి వాడిపోతున్నాయి. ఇద్దర్నీ ఏకాంతంగా మాట్లాడుకోనిచ్చి మేడమిదికి వెళ్ళిపోయాను. వాళ్ళు ఏం మాట్లాడుకున్నది నాకు తెలియదు. పది నిమిషాలు గడిచాక కామాక్షి సన్నగా ఏడవటం వినిపించింది. ఏదో తప్పిదంచేసినట్టు బాధపడ్డాను—ఓదాకుద్దామని నాలుగైదుసార్లు చివరి మెట్టవరకూ వచ్చి తిరిగి వెళ్ళిపోయాను.

నాన్న గారూ!...కామాక్షి వెళుతుందిట—’ అనరిచింది సుజాత.

‘కాల్లో వెళ్ళు—రేపుదయం ఎలావున్నదీ ఫోన్ చెయ్యమను. అవసరమైతే వస్తాను.’ అన్నాను. ఆమె నమస్కరించి కదిలిపోయింది.

‘అమ్మాయి! కామాక్షి ఎండుకేసుస్తోంది?’

‘అంతా, తన సంసారపు గొడవలు చెప్పకునే—ప్రతి మనిషీ కొన్నికలలు కంటాడుట—అవి యధార్థం కాకపోతే ఏమిటే మిగులుతుంది ... అయినా నాన్న గారూ! ఈ విషయంలో మీ రెండుకు తల దూర్చుకో? ఎవరి ప్రాప్తం వారిదని వూరుకోవలసింది.’ తలవంచుకున్నాను. సుజాతకూ డా నన్ను నిలదీసి అడిగింది.

స్త్రీలకూ, రహస్యాలకూ శత్రుత్వం వుంది. కామాక్షి తన వ్యథలు సుజాతతో చెప్పకుండాంటే ఆశ్చర్యంలేదు. కాని నేనే అడిగివుంటే సరైన జవాబు

రాకపోయేదేమో!...అద్దంలో ముఖం కనిపించింది. కళ్ళల్లో రెండు నీటి చుక్కలు. అవును. అపనిందంతో వాతలమీద వేసుకున్నాను.

అయిదారు సంవత్సరాల క్రితం సుందరం బి. ఏ. సీనియర్ చదివేవాడు. ఇంటి కెరుగుగా వుండటంవలన అతన్ని పరిశీలించే అవకాశం దొరికింది. భవిష్యత్తులోకి తొంగిచూసే శక్తి వుండేమో కాని మార్పుహాండు—టైప్ రైటింగ్ నేర్చుకోటం మొదలుపెట్టాడు. కేవలం బి. ఏ. చదవటం నేతిబీకాయలాంటిదని ఉపమానాలలో వర్ణించి చెప్పేవాడు. అంతవరకూ బాగానే వుంది. కాని నెలకు పట్టుమని పదిరోజులైనా కాసుకు వెళ్ళే వాడుకాడు. కారణ మేవిబని ప్రశ్నిస్తే చిత్రమైన సమాధానాలు చెబుతాడు. ఓనాడు వంట్లో బాగాలే దొబాడు. మరోనాడు నిద్రనుంచి మేల్కొనేసరికే ఏడైందంటాడు. చివరకు, అతని జవాబులు విని విని, అలసిపోయి నేను చేసుకున్న నిర్ణయం యిది. అతను వాస్తవిక పరిస్థితుల్ని ఎగుర్కోలేక తప్పించుకోటానికి తన చుట్టూ ఇనుపకోటలు సృష్టించుకుని, ఏవేవో కలలుకంటూ ఊహా ప్రపంచంలో—గాలిలో ప్రేలాడుతున్న స్వర్గంలో విహరిస్తూ కాలం గడుపుతూ తన్ను తాను మోసం చేసుకుంటున్నాడని. తన చర్యల్ని సమర్థించుకోటానికి అతను కల్పించుకునే కారణాలు విచిత్రంగా వుంటాయి. పరీక్షలు దగ్గర కొస్తున్నా అతను ఏమీ చదివేవాడుకాదు. అర్ధరాత్రి సినిమాలోడు దగ్గర నిలబడి ఆకాశంకేసి చూస్తూ ఏదో ఆలోచిస్తూ ఖగోళ శాస్త్రజ్ఞుడూలా నిలబడేవాడు.

‘ఏవయ్యా! ఏటిది! ఇలా బాధ్యత గుర్తించకుండా చదువు సంధ్యా లేకుండా తిరుగుతున్నావు?’ అనడిగాను.

‘ఏం చెయ్యనండి! పక్కంట్లోవున్న ఆ విభవరాలు సంగతి మీకు బాగా తెలుసుగా! ఆమె వుదయం నాలుగు గంటలనుండి, రాత్రి పదికొండువరకూ అరుస్తూ సణుగుతూ, ఎవరెవరో తిట్టి పోస్తూ కాలం గడుపుతోంది. ఇంక చదువుమీద నాకెలా శ్రద్ధ కలుగుతుంది చెప్పండి!’

అదీ అతని సమాధానం—దాన్ని ఏ విధంగా ఖండించాలోకూడా తెలియదు. ఇది కేవలం ‘ఎస్కేపిజం’ అయితే ఎంతకాలం యిలా తప్పించుకు తిరగ్గలదని?...

అతని తెలివి తేటలు అడవి కాచిన వెన్నెలలా వృధాకావటం నన్నెంతో బాధించింది. ఏ మానవుడూ పుట్టకలోనే నిశ్చితమైన మనస్తత్వం కలిగి వుండడని, అతని చుట్టూవున్న వాతావరణమే మంచిచెడ్డలు, గుణగణాలు నేర్చుతుందిని అంగీకరించినప్పుడు, ఆమనస్తత్వాన్ని తగిన రీతిలో మార్చటంకూడా మన చేతిలో

వుందని అంగీకరించాలి. అడవిలో మడించి తిరుగుతున్న ఏనుగునుపట్టి తీసుకొచ్చి సరైన మారంలో తరిఫీగు చేశాక మానవజాతికి ఎంతో వుపకారం చేస్తోంది. దొంగను, హంతకుడిని ప్రయాసకోర్చి సరిదిద్దటం గగన కుసుమంకాదు. అయితే ఈ మాధుకు చాలా సమస్యల్ని ఎదుర్కొని ధైర్యంగా నిలబడవలసివుంది. ఇలాంటి ఆలోచనలే నన్ను చుట్టుముట్టాయి. సుందరాన్ని సరైన మార్గంలో వుంచేవారుంటే అతను బాగు పడతాడని నిర్ణయించుకున్నాను.

కామాక్షి తండ్రికి నామీద గౌరవంవుంది. చాలా విషయాల్లో అతను నా సలహా తీసుకునేవాడు. రుక్మిణి పెళ్లి అయిందనిపించేసరికి అతని తలప్రాణం తోకకొచ్చింది. రెండోమాతురు పెళ్లి జరిపించటం మెలాగన్న దిగులు అతన్ని వేధించసాగింది.

కామాక్షి తెలివైంది. స్కూలుఫైనలు వరకూ చదువుకుంది. ఎక్కడో ఆకాశంలో దాగివున్న రహస్యాల్ని శోధిస్తున్నట్టు తీక్షణమైన కళ్ళు. శిఖరం మీద నిలబడి ఆఖాతాన్ని వెక్కిరిస్తున్నట్టు చిరునవ్వు.

నామంసు రెండుశెక్తులు నిలబడివున్నాయి. ఒకటి సూర్యచంద్ర గోళాల్లో వుండగలిగిన రహస్యాల్ని సహితం శోధించకలిగింది. రెండోది అణుశక్తి తనలో వున్నా సద్వినియోగం చేసుకోలేక తాడుతెగిన గాలిపటంలా ఎగురుతున్నది. రెండింటినీ పరిశీలించాక, సుందరానికీ, కామాక్షికీ పెళ్లిజరిగి తీరాలని నిశ్చయించుకున్నాను.

ఆ మర్నాడే సుందరం మావయ్యతో ఈ విషయం కదిపాను. ఆసమయానికి కేశవరావు ఆవూళ్ళోనే వున్నాడు. కామాక్షి తండ్రి సుందరాన్ని గురించి దర్యాప్తుచేసి పెదవి విరిచాడు. అతనికి ఆస్తిలేదు— వుద్యోగంలేదు. స్థిరత్వంలేదు. గాలి-ఎదెసగావీస్తే పడవకూడా ఆదెసగా పగగెడుతుంది. సుందరం మావయ్య కొంత కట్నంయివ్వనిదే పెళ్లిజరగటానికి వీలేదన్నాడు. అది సమంజసమే ననిపించింది. సుందరం ధర్మభారం చదువుతుంటే అతని తలిదండ్రులు ఒకరితరువాత మరొకరు కన్నుమూశారు. అతన్ని ఆదరించి చదివించింది మావయ్య - ప్రతిఫలం కోరటంలో తప్పేముంది? సుందరం ప్రకృతిని బాగా అర్థంచేసుకున్న వారెవరూ అతను ఈ యీ పరిస్థితుల్లో, ఇలా యిలా ప్రవర్తిస్తాడు అని సిద్ధాంతీకరించలేదు. పెళ్ళై విడిపోయాక మావయ్య రుణం తీర్చుకుంటాడని నమ్మకమేవీటి?.....చివరకు అందర్నీ ఒప్పించి శుభకార్యం పూర్తయిందనిపించేవరకూ నాకు నిద్రపట్టలేదు. బి. వి. పూర్తికాగానే సుందరానికి మంచి ఉద్యోగం దొరికింది. కామాక్షిని వెంటబెట్టుకుని వెళ్ళిపోయాడు. మానవజీవితాలమీద కొన

సాగిస్తున్న ఈ ప్రయోగం ఎంతవరకూ విజయవంతమవుతుందో!

కాని—

నా సిద్ధాంతాలు కేవలం వూహానూత్రమైనవని కాలం నిరూపించసాగింది. ఎంతగానో గౌరవించి ప్రేమించిన సుజాతకూడ నన్ను నిలదీసి అడిగేసింది. ఏడాది గడిచాక నేను బాన్ లో ప్రాక్టీసుపెట్టాను. ఆవూళ్ళోనే కేశవరావు స్టేట్ బాంక్ లో పనిచేస్తున్నాడు. కామాక్షిని గురించిన వార్తలు అప్పుడప్పుడు చెవిసవేస్తూండేవాడు.

ఓనాడు ఆమె వ్రాసిన ఉత్తరం చదివి వినిపించాడు.

‘ఈ మధ్య నేను జీవితానికి రెండు ప్రక్కలు వున్నాయని అర్థంచేసుకున్నాను. ఒకమనిషి మరో మనిషిమీద ఆధారపడటం కాని—ఒకర్ని చూసి జనుసుకుని తన స్వాతంత్ర్యాన్ని, స్వేచ్ఛను న్యాయబద్ధమైన వాంఛల్ని అణచుకుని బ్రతకటం గాని ఎంత తెలివితక్కువ! ఈ మధ్య మధ్యాహ్నం వూట టైప్ రైటింగ్ నేర్చుకుంటున్నా!...

ఆ తరువాత అత నేం చదివింది నాకు తెలియదు. నాలో నేనే అనుకున్నా: ‘అయితే అతను మారలేదు.’

ఒక వ్యక్తి తన్ను తాను అసహ్యించుకున్నాడంటే, నిరాశానాద ధోరణిలో పడ్డాడంటే ఆ వ్యక్తిలో ఏదో లోపం వుందన్నమాట!

కిటికీలోంచి రివ్యూన ఓ గాలి కెరటం, లోపలకు ప్రవేశించింది. టేబిలుమీదున్న కాగితాలు ఎగిరిపోయాయి. అవి ఎంతదూరం వెళ్ళగలవని వెనక్కి తిరిగి చూశాను. సుజాత ఆవన్నీ తీసుకొచ్చి తిరిగి టేబిలుమీద వుంచింది.

నేను నైకాలజీ గురించి వ్రాస్తూన్న పుస్తకం తాలూకు పేజీలు అవన్నీ, వివిధమనస్తత్వ శాస్త్రజ్ఞులు వ్రాసిన విషయాల్ని ఒకచోట చేర్చి, నేను గడించిన అనుభవాన్ని ఆధారంగా చేసుకుని కొన్ని కొత్త సంగతులు ప్రతిపాదించాలని నేను చేస్తున్న నిరంతరకృషి- సుందరం గుర్తుకురాగానే ఉద్రేకంలో ఆ పేజీలన్నిటిని చించివేశాను. ఆరళ్ళ కాలపరిమితిలో ఒక వ్యక్తిని అర్థంచేసుకోలేని నేను ఓ బ్రహ్మాండమైన పుస్తకం వ్రాసి లోకాన్ని మోసగించటానికి ప్రయత్నించటం! హాస్యాస్పదం— ‘నాన్న గారూ’ ఒంటిగంట కావస్తూంది. పడుకోండి.’ అంది సుజాత.

మర్నాడు ఉదయం లేవగానే మొహమైనా కడుక్కోకుండా ‘సుజాత! ఏమైనా కార్ వచ్చిందా?’ అనడిగాను.

స మా నాం త ర రే ఖ లు

కేశవరావుగారు ఫోన్ చేశారు. సుందరానికి జ్వరం నార్మలుకు వచ్చిందట—మీరు రా నవసరింలే దన్నాడు.

నాలుగైదురోజులు గడిచి పోయాయి. ప్రతిక్షణం ఓ యుగంలా—కొన్ని టన్నుల బకవును మోస్తున్నట్టు బాధపడుతూ గడిపాను. కేశవరావు వస్తాడనుకున్నాను—రా లేదు. కనీసం ఫోన్ చెయ్యనైనా లేదు, 'ఒకరి కర్మకు మరొకరు బాధ్యులు కారాని విశ్వసించే అతను కూడా ఈవిషయ మంతా నేనే కలిగిస్తున్నానని అసహ్యించుకుంటున్నాడు. కామాక్షి జీవితం యిలా వికసింపని వుప్పంలా తయారవుతుందని నాకు మాత్రం ముందుగా ఏం తెలుసు? ఆ సాయంత్రం ఇంటికి రాగానే సుజాత రెండు విషయాలు చెప్పింది.

'మధ్యాహ్నం మీకోసం ఎవరో స్నేహితుడు వచ్చాడు. మళ్ళీ సాయంత్రం వస్తానన్నాడు. అరగంటక్రితం తను వస్తున్నానని సుందరం ఫోన్ చేశాడు.'

రెండోవార్త కొంచెం ఆశ్చర్యాన్ని కలిగించింది.

మరో అరగంటకు ఆ స్నేహితుడు రానే వచ్చాడు—అతని పేరు కైలాసం—సుందరం, అతనూ ఒకేకం పెనీలో పనిచేసేవారు. మావయ్యకొడుక్కి పెళ్ళిట అందుకుని వచ్చాడు.

స్నేహాగర్భం పాటించి, ఓ మారు మాసి పోదామని వచ్చాడు. 'అన్నట్టు సుందరం మా కంపెనీలో ఉద్యోగానికి విడాకు లిచ్చి వెళ్ళిపోయాడు—ఆ సంగతి మీకు తెలుసా? అతను ప్రస్తుతం ఎక్కడ వున్నదీ కూడా తెలియదు.'

సుజాత రేడియో వింటున్నట్టు నటిస్తూ మాసంభాషణవై పే ధ్యానాన్ని కేంద్రీకరించింది.

'అతను యిక్కడే నిరుద్యోగిగా వున్నాడు. చూడుకైలాసం!... నువ్వు తెలివైనవాడివి. పరిస్థితుల్ని అర్థం చేసుకోవటంలో నీకు నూత్నబుద్ధివుంది.'

'పెద్ద పీఠికే వేస్తున్నారు!' అంటూ అడ్డం తగిలాడు.

'సుందరం చిత్రమైన మనిషని నువ్వుకూడా గ్రహించి వుంటావు. అతన్ని గురించి నువ్వు చేసిన రిపోర్ట్ ఏమిటి?'

'డాక్టరుగారూ! ముసుగులో గుడ్డు లాట అందుకు? అంతా వివరిస్తాను—'

సుజాత వంక మాశాను. సగం పూర్తయిన సైకాలజీ పుస్తకాన్ని అక్కడక్కడా చదువుతోంది.

'అతనూ, నేను చాలా దగర స్నేహితులం. తన వ్యక్తిగత విషయాలు అనేకం నాతో చెప్పకుని ఏడ్చేవాడు. కాని చిత్రం ఒక్కటే! ఒకనాడు చెప్పిన అభిప్రాయానికి, మర్నాటిదానికి ఎక్కడా సంబంధం వుండదు. తను చదువుకున్న అమ్మాయిని చేసుకోవాలనుకున్నాడని, మీరు ఆలోచించుకోనివ్వకుండా ఎవతెనో మెడకు తగిలించారన్నాడు. పెళ్ళిచేసుకోటం పెద్ద పొరపాటంటాడు. దాని మూలంగా స్వేచ్ఛాస్వాతంత్ర్యాలు నశించిపోతాయి. బానిసకంటే హీనంగా బతుకుతున్నాడట—'

'అంటే ఎంతవరకూ చదువుకుని వుండాలని అతని వుద్దేశం' అనడిగింది సుజాత—

'అది నాకు తెలియదు. మొత్తాని కతినికి సంసార జీవితం కరక్కాయ నములుతున్నట్టే వుంది. చెప్పాలంటే భారతమంతకథ వుంది. మా కంపెనీ మేనేజరు గారమ్మాయి అప్పుడప్పుడు ఆఫీసుకు వస్తూండేది. అతనితో మాట్లాడుతుంది. మరొకరివంక కన్నెత్తి అయినా చూడకు. ఇదంతా గమనిస్తున్న ఆఫీసు సిబ్బంది పుకార్ల మీద పుకార్లు లేవదీసింది. కొందరు వాళ్ళిద్దరూ ప్రేమించుకున్నారన్నారు. సుందరంతో బాటు తెలివి తేటలు, అందచందాలు ఎవరైనా ఆకరిస్తాయని సిద్ధాంతీకరించారు. ఓ నాడు సుందరాన్ని పిలిచి మందలించి జాగ్రత్తగా మసలుకోమన్నాను. అంతవరకూ వస్తే ఆమెను చేసుకోటానికి సిద్ధమేనన్నాడు - ప్రస్తుతం వున్న పెళ్ళాన్ని తను కోరి చేసుకోలేదని, ఆమెకు విడాకు లివ్వటంలో ఎంతమాత్రం పొరపాటులేదని వాదించాడు. అంతపని చేస్తాడనే నా భయం. అతన్ని విశ్వసించలేం. ఉన్నట్టుండి మేనేజరుకూ అతనికి ఓనాడు పెద్ద వాగ్వివాదం జరిగింది. మాటలు గౌరవ మర్యాదల్ని అధిగమించి దొర్లిపోయాయి. మరుక్షణం రజీనామా కాగితం అతనిముందు విసిరేశాడు. మేనేజరుగదికి పక్కనే వున్న గుమాస్తా, దాని కంఠకూ కారణం అతని దుప్పి వర్తనేని మేనేజరు గారమ్మాయి పేరు నాలుగైదుసార్లు దొర్లించి అన్నాడు. దాంట్లో ఎంతవరకూ నిజం వుందో తెలియదు మరి—' సుజాత రేడియో కట్టేసి మా కెగురుగా వున్న కుర్చీలో కూర్చుంది. 'తరువాత ఏదో ఏజన్సీ తీసుకున్నాడు. పది రోజులు పోయాక అదికూడా వదిలేశాడు. అంటే కాదండోయ్! సింహాచలం కొండలమీద పదిహేనురోజులు గడిపాడట— అందుకని అడిగాను— ఏకాంతంలో తియ్యదనం ఎలా

వుంటుందో గుచి చూడాలనుకున్నాడట—అంగుకని, అందరికీ దూరంగా వుండాలని ఈ ప్రయోగాలు చేస్తున్నాడు.

‘అక్కడైనా సుఖం దొరికిందా?’

‘అదే లేదంటాడు. ఇంక సన్యాసం పుచ్చుకుని చూడాలని వుండటం—ఏ, దగ్గర్నుంచి, జడవరకూ వున్న వుద్యోగాలు చూడటం పూర్తయింది. ఇంక మిగిలేదేముంది?’

‘వట్టి అబద్ధాలకోరు’ అంటూ పశు పటపట కొరికింది. కామాక్షి నిలిపిన కన్నీరు ఆమెలో ఇంకా ఇంకిపోలేదు. స్త్రీలకు సహజంగా వారి జాతిమీద సానుభూతి వుంటుంది.

‘అమ్మాయి! అదే పొరపాటు! అతను అబద్ధాలు చెప్పడంలేదు. స్వలాభంకోసం నిజాన్ని కప్పిపుచ్చి చెప్పేదే అబద్ధం—అతని ఆలోచనలు అలాంటవి.’

‘చాలు నాన్నగారూ! మీ నిర్వచనాలు పుస్తకాల్లో వ్రాసుకోండి; ప్రచురించండి; వేలకు వేలు కాపీలు అమ్మండి; అంతేకాని అమాయక జీవులమీద గద్దకండి.’

సుజాత లాజిక్ చదవటం తప్పేమోననిపించింది.

సుందరాన్ని కాషాయ వస్త్రంలో, కమండలం పాదరక్షలతో సన్యాసిగా వూహించాను. తల గిగున తిరిగింది.

‘నేను వస్తానండి. కొత్తవూరు కనుక వాళ్ళు అలస్యమైతే నా కోసం కంగారు పడతారు.’ అంటూ అతను నమస్కరించి వెళ్ళిపోయాడు.

‘అయితే నాన్నగారూ! అంత విన్నూరు కదా! వివంటాగు?’

సమాధానం చెప్పాలనుకున్నాను. మాటలకంటే ఆలోచన లోతైనది. మనం తెలుసుకున్న విషయాలు ఇతరులకు చెప్పలేం—మనిషిని మనిషి పూర్తిగా అర్థం చేసుకోలేదు. వ్యాధిచిహ్నాన్ని బట్టి వ్యాధిని నిర్ణయించినట్లు, ప్రవర్తననుబట్టి మనస్తత్వాన్ని నిర్ణయించవలసి వుంటుంది. అలా నిర్ణయించినా దానికి స్థిరమైనరూపం వుండకపోవచ్చును. ఆత్మలో వున్న భావాల్ని తరచిచూడగల యంత్రం వుంటే? ఒక కాలంలో దివ్యంగా ప్రకాశించిన భవనం తెలుసు స్తంభాలు—మిగిలిన అస్తి పంజరాలు—పురోగమనమో—తిరోగమనమో అర్థం కాదు. అంతా స్వప్న సమానం కాకపోతే ఏవిటి వేదాంతం! నీటిచుక్కలు సముద్రంలో కలుసు

కుంటాయి. కాని కలిసి ప్రయాణం చేస్తున్న విభిన్న హృదయాలు ఎక్కడ కలుసుకుంటాయి?

‘సుజాత! నీకు వేళాకోళంగా నే వుంటుంది—అయినా చెప్తాను. సుందరం జీవించటం మానుకుని జీవితాన్ని గురించి ఆలోచించటం మొదలుపెట్టాడు. అదే అతను చేసిన మొదటి పొరపాటు. నలుగురితో కలిసి మెలిసి తిగుగుతూ వాళ్ళ ఆభిరుచుల్లో భాగం పంచుకుని అందులో వుండే తియ్యదనాన్ని ఆస్వాదించగలిన వ్యక్తి మందలో మేకలా—వెయ్యి కెరటాల్లో ఓ కెరటంలా కాలం గడిపేస్తాడు. అతనిలో అసంతృప్తి—మూగవాంఛలు—చీకట్లో చేతులు అటూ యటూ వూగించటం—వుండవు—సుందరం అందుకు విభిన్నమైనవాడు కాదు. కామాక్షి అతన్ని సరిదిద్దుతుందనుకున్నాను. కాని కామాక్షి కూడా అలాంటిదేమో నన్ను భయం కలుగుతోంది. రెండు సమానాంతర రేఖలు ఎక్కడా కలుసుకోవు.’

సుజాత నన్ను హేళన చేస్తూ పక్కన నవ్వింది.

‘ఎందుకు కలుసుకోవు?... ఇన్ ఫినిటీలో కలుసుకుంటాయని మీ శాస్త్రం ప్రతిపాదిస్తోందిగా!’

తలుపు కిగుమంది. సుందరం వచ్చి నమస్కరించాడు.

వ్రాస్తున్న పేజీలను ఓమూలవుంచి ఎదురుగా కూర్చోవున్నాను.

‘ఏమోయ్! కులాసాగా వున్నావా? ఏవిటి సంగతి?’

అతను నాలుగైదు నిమిషాలు తల వంచుకుని కూర్చున్నాడు. అతనికి నేనంటే భయమని కేశవరావు ముందే చెప్పాడు.

‘డాక్టరుగారూ! మీరు నన్ను ఊమించాలి.’ అంటూ ప్రారంభించి రెండేళ్ళ తన జీవితక్రమాన్నంత మామూలు ధోరణిలో వర్ణించాడు. అంతా వింటూ కూర్చున్నాను. చివరకు, తన తప్పేమీ లేదని అంతా పరిస్థితుల ప్రాభవమని తేల్చాడు. ఖానీచేసి ‘అలా చేయమని నా నె తిన రాసివుంటే దాన్ని మార్చటం ఎవరితరం?’ అన్నట్లుగావుంది.

అతనికి మళ్ళీ హితబోధ చేయనారంభించాను, మానంగా విన్నాడు ‘డాక్టరుగారూ!...నా ప్రవర్తనకు సిగ్గుపడుతున్నా—గడచిన దంతా మర్చిపోండి—ఇకముందు బుద్ధిగా నడచుకుంటాను. ఓ ఉద్యోగం చూపెట్టండి. అదే చాలు!’ అంటూ వెళ్ళి వెళ్ళి ఏడవ నారంభించాడు.

స మా నాం త ర రే ఖ లు

టెలిఫోన్ గణగణమంది.

అవతలనుండి నా మిత్రుడొకడు మాట్లాడాడు.

‘మా కంపెనీలో టైపిస్టు కావాలి. మీ రిదివరకు ఏనైనా ఖాళీలు వుంటే చెప్పమన్నాడు. అంగుకని తెలియజేస్తున్నా—ఇప్పటికే డజనుమంది ఇంటర్ వ్యూకి వచ్చాడు. మీ తాలూకు ఏవరైనా వుంటే రేపు పన్నెండు గంటలలోగా రమ్మనండి. ఆ తరువాత నేనేం చెయ్యలేను.’

వెదకుతున్న తీగ కళ్ళకు దుట్టుకున్నట్లయింది. ఆయన్ని అభినందించి రేపు ఉదయం ఓ టైపిస్టును పంపిస్తానన్నాడు.

సుందరం సంగతులు తెలుసుకుని సంతోషించాడు. అడ్రసు వ్రాసుకున్నాడు. నా కెదురుగా కూర్చుని అప్లికేషన్ వ్రాశాడు.

కృతజ్ఞత చెప్పి వెళ్ళిపోయాడు. సుందరం మారాడు.

కాని అతన్ని మార్చింది కామాక్షి కాదు.

ఆరాత్రి తృప్తిగా నిద్రపోయాను.

మర్నాడు మధ్యాహ్నం ఒంటిగంటకు కంపెనీ మేనేజరుకు ఫోన్ చేస్తే సుందరం అక్కడకు వెళ్ళలేదని తేలింది.

కేశవరావుకు ఫోన్ చేశాను.

‘సుందరం నిన్న సాయంత్రం ఇల్లువిడిచి పెట్టాడు. మళ్ళీ తిరిగిరాలేను. అతను వస్తాడని నమ్మకం నాకు లేదు. మీ అభిప్రాయం అడగటంకూడా నాకిష్టంలేదు. జరిగింది జరిగిపోయింది. నల్లకుక్కను గంగలో ముంచి తేమాత్రం గోరూపం వస్తుందా? పాపం, కామాక్షిని సరించి మీరు బాధపడకండి. ఆమె తన బ్రతుకు తెరువు తను మాసుకుంటుంది. నమస్తే!’

‘నీకూ నాకూ సంబంధం నాస్తే’ అన్నట్లు సమాధానం!

అతనికోసం ఎక్కడని వెతికను? మళ్ళీ పలాయనం చిత్రించి వుంటాడు. ఎప్పుడైనా వస్తాడు. కన్నీరు కారుస్తాడు. ఆమర్నాడే అదృశ్యమవుతాడు! ఛీ! ఇంతకంటే అతను బలవంతంగా చిస్తేనే బాగుండునని పించింది. ఈపాడు బోతుత్తియ్యం మొదలుపెట్టుంచీ వేళ్ళు పాతుకుపోయి అతన్ని ముంచి వేసింది. ఇంకదాన్ని సరి దిద్దటం ఎవరితరమూ కాదు... గబగబా వెళ్ళి సగం పూర్తయినపు సకం తాలూకు పేజీలన్నీ ఒక్కొక్కటే చిన్న

చిన్న ముక్కలుగా చించివేశాను. చిత్తుకాగితాలబుట నిండిపోయింది. వికటంగా ఓమారు నవ్వుకున్నాను. అవును—ఓటమి—సిద్ధాంతాల సమన్వయంలో ఓటమి; విడ్డర్—బ్రౌన్—రస్సెల్—వీళ్ళందరూ ఏంసాధించారో నాకు తెలియదు. కాని నేనుమాత్రం చీకటి కోణంలోకి విసిరివేయ బడ్డాను.

మహాసముద్రాన్ని సురక్షితంగా యీదేసి అవతిలి గటు చేరుకోవాలని సంకల్పం. కబళించటానికి ఎగిరి పడుతున్న అలలు ఎదుర్కోకూడదు. సుడిగుండాలు వుండకూడదు. అనుమానం—అందరని పండుకోసం ఆకాశపు బంచులు అండవరకూ ఎగరటం కామాక్షిని సుందరం అసహ్యించు కోటానికి కారణాలుగా వూహించవచ్చు. ఒకవ్యక్తిని మరోవ్యక్తి ద్వేషించటానికి స్వల్ప విషయాలు చాలు. కామాక్షి అనుసరించిన నిశ్చల సంప్రదాయాలకూ, తుణుతుణానికి రంగులు మార్చుకుంటున్న అతని ప్రవర్తనకూ పొత్తు కుదరదేమో—కామాక్షి భర్తను దైవంగా వూజిస్తే అతను ప్రేమదేవతగా స్వేచ్ఛ ప్రకటించ మన్నాడేమో!

అయిదారు రోజులుగడిచాక ఓమిత్రుడికి వీడ్కోలివ్వటానికి స్టేషనుకు వెళ్ళాను. అక్కడ కైలాసం కనిపించాడు. రైలు కదులుతుంటే మాముందునుంచే గబగబా ఓ సన్యాసి పగుగెత్తుకొచ్చి కంపార్టు మెంటులో జొరబడ్డాడు. సుందరం! సుందరం అంటూ పగుగెడుతున్న రైలుతో వెరిగా అరుస్తూ పగుగెతాను. రైలుమాత్రం ముఖించిట్టించి పెద్దగా అరచి పొగలో ముంచివేసి మారంగా వెళ్ళిపోయింది.

అయితే ఇంక కామాక్షి ఆత్మహత్య చేసుకుంటుంది.

‘కైలాసం! చూశావా! సుందరం సన్యాసం పుచ్చుకున్నాడు. ఆనాడు హాస్యానికన్నమాట నిజమైంది.’

‘అబ్బే! అతను సుందరం కాడండి’ అత నెవరో నేను జాగ్రత్తిగా చూశాను. మీరు పొరబడ్డారు.’

‘కాదు.....కాదు... నేను సరిగా చూశాను. నా కళ్ళు నన్ను మోసగించలేవు.’ అనరిచాను ఆవేశంతో. కామాక్షిని సరించి ఆలోచించలేకపోయాను.

‘అబ్బే! ... మీకు మతి భ్రమించివుండాలి. ...అయ్యో! ఏవటిది!’ అనరిచాడు కైలాసం.

తల గిరగిరా తిరిగింది. కళ్ళు చీకట్లు కమ్మాయి.

రైలు చుక్కొలకింద.....అయ్యో!..... ఆ తరువాత ఏం జరిగింది నాకు తెలియదు.